

# NATIONAL NEWS BULLETIN (ODIA)

22 March - 2024

Mid Bulletin : 1.50 p.m.

## ମୁଖ୍ୟ ସମ୍ବାଦ

- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ଭାରତ-ଭୁଟାନ ସମ୍ପର୍କରେ ଉନ୍ନତି ପାଇଁ ସେ ଭୁଟାନରେ ବିଭିନ୍ନ କାର୍ଯ୍ୟକ୍ରମରେ ଅଂଶଗ୍ରହଣ କରିବେ ।
- ଦିଲ୍ଲୀ ମୁଖ୍ୟମନ୍ତ୍ରୀ ଅରବିନ୍ଦ କେଜ୍ରିୱାଲ ମାଦକଦ୍ରବ୍ୟ ଦୁର୍ନୀତି ମାମଲାରେ ତାଙ୍କ ଗିରଫ ବିରୁଦ୍ଧରେ ସୁପ୍ରିମକୋର୍ଟରେ କରିଥିବା ଆବେଦନକୁ ପ୍ରତ୍ୟାହାର କରିନେଇଛନ୍ତି ।
- ଏନ୍‌ଫୋର୍ସମେଣ୍ଟ ଡାଇରୋକ୍ଟରେଟ୍ ଆଜି ସକାଳୁ ଶିକ୍ଷକ ନିଯୁକ୍ତି ଦୁର୍ନୀତି ମାମଲାରେ ପଶ୍ଚିମବଙ୍ଗର ମନ୍ତ୍ରୀ ଚନ୍ଦ୍ରନାଥ ସିନ୍ଧାଙ୍କ ବୋଲପୁରସ୍ଥିତ ବାସଭବନରେ ଖାନ୍ତଲାସୀ କରୁଛି ।
- ବିହାର ଆଜି ଏହାର ୧୧୨ତମ ପ୍ରତିଷ୍ଠା ଦିବସ ପାଳନ କରୁଛି ।

ଏବଂ

- ଆଇ.ପି.ଏଲ୍ କ୍ରିକେଟ୍ ଚୁଣ୍ଟାମେଣ୍ଟ ଆଜି ସଂଧ୍ୟାରେ ଚେନ୍ନାଇରେ ଆରମ୍ଭ ହେବ ।

# ପିଏମ୍-ଭୁଟାନ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ଭାରତ-ଭୁଟାନ ସମ୍ପର୍କରେ ଉନ୍ନତି ପାଇଁ ସେ ଭୁଟାନରେ ବିଭିନ୍ନ କାର୍ଯ୍ୟକ୍ରମରେ ଅଂଶଗ୍ରହଣ କରିବେ । ସାମାଜିକ ଗଣମାଧ୍ୟମରେ ପୋଷ୍ଟ କରି ସେ କହିଛନ୍ତି ଭୁଟାନ ରାଜା ଜିଗ୍ମେ ଖେସର ନାମ୍ଗେଲ ୱାଙ୍ଗଚୁକ ଓ ପ୍ରଧାନମନ୍ତ୍ରୀ ସେରିଙ୍ଗ ଟବଗେଙ୍କ ସହ କଥାବାର୍ତ୍ତା କରିବାକୁ ସେ ଆଶା ରଖିଛନ୍ତି ।

ପ୍ରଧାନମନ୍ତ୍ରୀ ଭୁଟାନକୁ ଦୁଇଦିନ ଗସ୍ତରେ ଯାଇଛନ୍ତି । ତାଙ୍କୁ ଭୁଟାନ ପ୍ରଧାନମନ୍ତ୍ରୀ ସେରିଙ୍ଗ ଟବଗେ ବିମାନବନ୍ଦରରୁ ପାଞ୍ଚୋଟି ନେଇଥିଲେ । ପ୍ରଧାନମନ୍ତ୍ରୀ ଭୁଟାନରେ ଏକ ହସ୍ତିଚାଳକୁ ଉଦ୍ଘାଟନ କରିବେ ।

## ଏସ୍ ସି କେଜରିଓ୍ଵାଲ ହିୟରିଂ

ଦିଲ୍ଲୀ ମୁଖ୍ୟମନ୍ତ୍ରୀ ଅରବିନ୍ଦ କେଜରିଓ୍ଵାଲ ମାଦକଦ୍ରବ୍ୟ ଦୁର୍ନୀତି ମାମଲାରେ ତାଙ୍କ ଗିରଫ ବିରୁଦ୍ଧରେ ସୁପ୍ରିମକୋର୍ଟରେ କରିଥିବା ଆବେଦନକୁ ପ୍ରତ୍ୟାହାର କରିନେଇଛନ୍ତି । ଖବର ଅନୁସାରେ ସେ ଏକ ନିମ୍ନ ଅଦାଲତରେ ଆବେଦନ କରିବେ । ସୁପ୍ରିମକୋର୍ଟ କେ. କବିତାଙ୍କର ଆବେଦନକୁ ଗ୍ରହଣ କରିବାକୁ ମନା କରିବା ପରେ ଶ୍ରୀ କେଜରିଓ୍ଵାଲ ଏଭଳି କରିଛନ୍ତି । କେ. କବିତାଙ୍କୁ ଗତ ସପ୍ତାହରେ ଗିରଫ କରାଯାଇଥିଲା । ଏନ୍ଫୋର୍ସମେଣ୍ଟ ଡାଇରୋକ୍ଟରେଟ ଦିଲ୍ଲୀ ମାଦକଦ୍ରବ୍ୟ

ନୀତି ମାମଲାରେ କେଜରିଓ୍ଵାଲଙ୍କୁ ଜଡ଼ିତ କରିଛି । ତାଙ୍କୁ ୯ଥର ସମନ  
ଜାରି କରାଯାଇଛି । କେଜରିଓ୍ଵାଲ ସେହି ୯ଟି ଯାକ ସମନକୁ ଏତାଇ  
ଦେଇଛନ୍ତି । ସେଗୁଡ଼ିକ ବେଆଇନ ବୋଲି ସେ କହିଆସୁଛନ୍ତି ।

## କେ କବିତା ଏସ୍ ସି ହିୟରୀଂ

ଭାରତ ରାଷ୍ଟ୍ରସମିତି ନେତା କେ. କବିତାଙ୍କୁ ସୁପ୍ରିମକୋର୍ଟ କୌଶସି ରିହାତି  
ପ୍ରଦାନ କରିନାହାନ୍ତି । ଦିଲ୍ଲୀ ମାଦକଦ୍ରବ୍ୟ ନୀତି ମାମଲାରେ ଗତ  
ସପ୍ତାହରେ ତାଙ୍କୁ ଗିରଫ କରାଯାଇଥିଲା । ନିମ୍ନ ଅଦାଲତରେ ଆବେଦନ  
କରିବାକୁ ସୁପ୍ରିମକୋର୍ଟ ତାଙ୍କୁ କହିଛନ୍ତି । ଜଷ୍ଟିସ ସଞ୍ଜୀବ ଖାନ୍ନା, ଏମ୍.  
ଏମ୍. ସୁନ୍ଦରେଶ ଓ ବେଲା ତ୍ରିବେଦୀଙ୍କ ଖଣ୍ଡପୀଠ ତାଙ୍କର ଆବେଦନ  
ଉପରେ ଶୁଣାଣି କରିଛନ୍ତି । ଶ୍ରୀମତୀ କବିତା ନିମ୍ନ ଅଦାଲତରେ  
ଆବେଦନ କରିବାକୁ ଖଣ୍ଡପୀଠ କହିଛନ୍ତି । ଛୋଟଛୋଟ ମାମଲାରେ ସିଧା  
ସୁପ୍ରିମକୋର୍ଟରେ ଆବେଦନ ନକରିବାକୁ ଖଣ୍ଡପୀଠ କହିଛନ୍ତି । କେ.  
କବିତା ହେଉଛନ୍ତି ତେଲେଙ୍ଗାନାର ପୂର୍ବତନ ମୁଖ୍ୟମନ୍ତ୍ରୀ କେ. ଚନ୍ଦ୍ରଶେଖର  
ରାଓଙ୍କର କନ୍ୟା । ଦିଲ୍ଲୀ ମାଦକଦ୍ରବ୍ୟ ନୀତି ଦୁର୍ନୀତିରେ ଗତ  
ଶୁକ୍ରବାରଦିନ ଏନ୍ଫୋର୍ସମେଣ୍ଟ ଡାଇରୋକ୍ଟରେଟ୍ ତାଙ୍କୁ ଗିରଫ  
କରିଥିଲା ।

# କେଜରିଓ୍ଵାଳ-ପଲ୍ଟିକାଳ ପାର୍ଟି ରିଆକ୍ସନ

ଦିଲ୍ଲୀ ମୁଖ୍ୟମନ୍ତ୍ରୀ ଅରବିନ୍ଦ କେଜରିଓ୍ଵାଳଙ୍କ ଗିରଫ ଉପରେ ବିଜେପି ମୁଖପାତ୍ର ସମ୍ବିତ ପାତ୍ର କହିଛନ୍ତି ତାଙ୍କୁ ଜାରି କରାଯାଇଥିବା ୯ଟି ସମନକୁ ସେ ଏତାଇ ଦେଇଛନ୍ତି ଓ ସେ ସମନ ଗୁଡ଼ିକୁ ସମ୍ମାନ କରିବା ଉଚିତ୍ । ଆମ୍ ଆଦମ୍ ପାର୍ଟି ନେତା ଆତିଶି କହିଛନ୍ତି ମିଥ୍ୟା ଅଭିଯୋଗରେ ଆମ୍ ଆଦମ୍ ପାର୍ଟିର ଶୀର୍ଷ ନେତାମାନଙ୍କୁ ଗିରଫ କରାଯାଇଛି । ପ୍ରଥମଥର ପାଇଁ ଜଣେ ଉପସ୍ଥିତ ମୁଖ୍ୟମନ୍ତ୍ରୀଙ୍କୁ ଗିରଫ କରାଯାଇଥିବାର ସେ କହିଛନ୍ତି । ସେ କହିଛନ୍ତି ଶ୍ରୀ କେଜରିଓ୍ଵାଳଙ୍କୁ ଏଭଳି ଏକ ମାମଲାରେ ଗିରଫ କରାଯାଇଛି ଯେଉଁଥିରେ ଦୁଇବର୍ଷର ତଦନ୍ତ ପରେ ମଧ୍ୟ ତାଙ୍କ ପାଖରୁ ଗୋଟିଏ ଟଙ୍କା ବି ମିଳିନାହିଁ ।

କଂଗ୍ରେସ ନେତା କେ.ସି. ବେଣୁଗୋପାଳ କହିଛନ୍ତି କେନ୍ଦ୍ର ସରକାର ଆଇନ୍ ଶୃଙ୍ଖଳା ରକ୍ଷାକାରୀ ସଂସ୍ଥା ଗୁଡ଼ିକର ଅପବ୍ୟବହାର କରୁଛନ୍ତି ଓ ତାଙ୍କ ପାର୍ଟି ଶ୍ରୀ କେଜରିଓ୍ଵାଳ ଓ ଆମ୍ ଆଦମ୍ ପାର୍ଟି ପାଖରେ ଏହି ଘଟିସମ୍ପି ମୁହୂର୍ତ୍ତରେ ଛିଡା ହୋଇଛି । ସେ କହିଛନ୍ତି ବିରୋଧୀ ଦଳ ଗୁଡ଼ିକ ବିରୁଦ୍ଧରେ ପ୍ରତିଶୋଧ ପରାୟଣ ମନୋଭାବ ପୋଷଣ କରି କେନ୍ଦ୍ର ସରକାର ଆଇନ୍ ଶୃଙ୍ଖଳା ରକ୍ଷାକାରୀ ଏଜେନ୍ସୀ ଗୁଡ଼ିକୁ ଅସ୍ତ୍ର ଭାବେ ବ୍ୟବହାର କରୁଛନ୍ତି । ଆମ୍ ଆଦମ୍ ପାର୍ଟି ସଦସ୍ୟମାନେ ଦିଲ୍ଲୀର ବିଭିନ୍ନ ଭାଗରେ ବିକ୍ଷୋଭ ପ୍ରଦର୍ଶନ କରିଛନ୍ତି ।

## କୋଲକାତା ଇଡି ରେଡ୍ସ

ଏନ୍ଫୋର୍ସମେଣ୍ଟ ଡାଇରୋକ୍ଟରେଟ୍ ଆଜି ସକାଳୁ ଶିକ୍ଷକ ନିଯୁକ୍ତି ଦୁର୍ନୀତି ମାମଲାରେ ପଶ୍ଚିମବଙ୍ଗର ମନ୍ତ୍ରୀ ଚନ୍ଦ୍ରନାଥ ସିନ୍ଧାଙ୍କ ବୋଲପୁରସ୍ଥିତ ବାସଭବନରେ ଖାନ୍ତଲାସୀ କରୁଛି । ତାଙ୍କର ପରିବାରର ସଦସ୍ୟମାନଙ୍କୁ ପଚରାଉଚରା କରାଯାଉଛି । ଏହାସହିତ ଇଡି ଚେଟ୍ଲା, ଲେକ୍ଟରାଉନ୍ ଓ ବିରାଟି ସମେତ କୋଲକାତାର ୫ଟି ସ୍ଥାନରେ ମଧ୍ୟ ଖାନ୍ତଲାସୀ କରୁଛି ।

## ପିଏମ୍-ଝାଟର ଡେ

ପ୍ରଧାନମନ୍ତ୍ରୀ କହିଛନ୍ତି ସ୍ତ୍ରୀ ଜଳ ପରିଚାଳନା ପାଇଁ କାର୍ଯ୍ୟ କରିବାକୁ ସରକାର ପ୍ରତିଶ୍ରୁତିଦେଇଛନ୍ତି । ବିଶ୍ୱ ଜଳଦିବସ ଅବସରରେ ସାମାଜିକ ଗଣମାଧ୍ୟମରେ ପୋଷ୍ଟ କରି ଶ୍ରୀ ମୋଦୀ କହିଛନ୍ତି ଜଳ ଆମ ପାଇଁ ଅତ୍ୟନ୍ତ ଗୁରୁତ୍ୱପୂର୍ଣ୍ଣ ଓ ଜଳସମ୍ବଳ ଗୁଡ଼ିକର ସୁରକ୍ଷା କରିବାକୁ ସରକାର ସମ୍ପୂର୍ଣ୍ଣ ପ୍ରତିଶ୍ରୁତିଦେଇଛନ୍ତି ।

# ଦିଲ୍ଲୀ ଆସେମ୍ବ୍ଲି

ଦିଲ୍ଲୀ ବିଧାନସଭାର ସ୍ଵତନ୍ତ୍ର ଅଧିବେଶନକୁ ବାତିଲ କରିଦିଆଯାଇଛି । ଏହି ଅଧିବେଶନ ଆଜିଠାରୁ ଆରମ୍ଭ ହେବାର ଥିଲା । ମାର୍ଚ୍ଚ ୨୭ତାରିଖରେ ଅଧିବେଶନ ଆରମ୍ଭ ହେବାକୁ ନିର୍ଦ୍ଦାରିତ କରାଯାଇଛି । ଦିଲ୍ଲୀ ଯୁଧ୍ୟମନ୍ତ୍ରୀ ଅରବିନ୍ଦ କେଜରିଓଲଙ୍କୁ ଗତକାଲି ଏନ୍ଫୋର୍ସମେଣ୍ଟ ଡାଇରୋକ୍ଟରେଟ୍ ଗିରଫ କରିବାରୁ ଏଭଳି କରାଯାଇଛି ।

## କର୍ଣ୍ଣାଟକ-ଇସ୍ତ୍ରୋ

ଭାରତୀୟ ମହାକାଶ ଗବେଷଣା ସଂଗଠନ ଏହାର ରି-ୟୁଜେବୁଲ୍ ଲକ୍ଷ୍ମି ଭେହିକିଲ୍ - ପୁଷ୍ପକକୁ ଆଜି ସକାଳେ ସଫଳତାର ସହ କର୍ଣ୍ଣାଟକର ଏ.ଟି.ଆର୍ ଚିତ୍ରଦୁର୍ଗଠାରେ ଅବତରଣ କରାଯାଇଛି । ସାମାଜିକ ଗଣମାଧ୍ୟମରେ ପୋଷ୍ଟ କରି ଇସ୍ତ୍ରୋ ଏହା ଜଣାଇଛି । ଇସ୍ତ୍ରୋ ଚେୟାରମ୍ୟାନ୍ ଏସ୍. ସୋମନାଥ ଏହାସହ ଜଡ଼ିତ ବୈଜ୍ଞାନିକମାନଙ୍କୁ ଅଭିନନ୍ଦନ ଜଣାଇଛନ୍ତି ।

ତଥ୍ୟ ଓ ପ୍ରସାରଣ ମନ୍ତ୍ରୀ ଅନୁରାଗ ସିଂହ ଠାକୁର ଏହି ସଫଳତା ପାଇଁ ଇସ୍ତ୍ରୋ ବୈଜ୍ଞାନିକମାନଙ୍କୁ ଶୁଭେଚ୍ଛା ଜଣାଇଛନ୍ତି । ସେ କହିଛନ୍ତି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ଵ ଦେଶ ମହାକାଶ କ୍ଷେତ୍ରରେ ଉଲ୍ଲେଖନୀୟ ସଫଳତା ହାସଲ କରିଛି ।

# ପ୍ରେଜ୍-ଦାମୋଦର ରାଉତ

ବିଜେଡି ନେତା ଦାମୋଦର ରାଉତଙ୍କ ବିରୋଧରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଗଭୀର ଶୋକପ୍ରକାଶ କରିଛନ୍ତି । ଏକ ବାର୍ତ୍ତାରେ ରାଷ୍ଟ୍ରପତି କହିଛନ୍ତି ଓଡ଼ିଶା ଓ ଦେଶରେ ବିକାଶରେ ତାଙ୍କର ଅବଦାନ ଚିର ସ୍ମରଣୀୟ ହୋଇ ରହିବ । ସ୍ୱର୍ଗତ ରାଉତଙ୍କ ପରିବାରବର୍ଗଙ୍କୁ ସେ ଶୋକବାର୍ତ୍ତା ଜଣାଇଛନ୍ତି । ଗତ କିଛିଦିନ ଧରି ସ୍ୱର୍ଗତ ରାଉତ ହସ୍ପିଟାଲରେ ଚିକିତ୍ସିତ ହେଉଥିଲେ । ମୃତ୍ୟୁବେଳକୁ ତାଙ୍କୁ ୮୨ ବର୍ଷ ବୟସ ହୋଇଥିଲା ।

## ବିହାର ଦିବସ

ବିହାର ଆଜି ଏହାର ୧୧୨ତମ ପ୍ରତିଷ୍ଠା ଦିବସ ପାଳନ କରୁଛି । ୧୯୧୨ ମସିହାରେ ବେଙ୍ଗଲ ପ୍ରେସିଡେନ୍ସିରୁ ବିହାର ରାଜ୍ୟର ଗଠନ ହୋଇଥିଲା । ରାଷ୍ଟ୍ରପତି, ଉପରାଷ୍ଟ୍ରପତି ଓ ପ୍ରଧାନମନ୍ତ୍ରୀ ଏହି ଅବସରରେ ବିହାରର ଜନସାଧାରଣଙ୍କୁ ଶୁଭେଚ୍ଛା ଜଣାଇଛନ୍ତି । ରାଷ୍ଟ୍ରପତି ଦ୍ରୌପଦୀ ମୁର୍ମୁ ଏକ ବାର୍ତ୍ତାରେ କହିଛନ୍ତି ବିହାର ଭାରତୀୟ ସଂସ୍କୃତି ଓ ଶିକ୍ଷାର ଐତିହାସିକ କେନ୍ଦ୍ର ରହିଛି । ସେ କହିଛନ୍ତି ବିହାରର ଜନସାଧାରଣ ସେମାନଙ୍କର ଦୃଢ଼ ସଂକଳ୍ପ, କର୍ତ୍ତବ୍ୟନିଷ୍ଠା ଓ ବଳିଦାନ ପାଇଁ ସର୍ବଦା ପରିଚିତ ହୋଇ ଆସିଛନ୍ତି । ବିହାର ସର୍ବଦା ପ୍ରଗତିପଥରେ ଅଗ୍ରସର ହେଉ ବୋଲି ସେ କାମନା କରିଛନ୍ତି ।

ଉପରାଷ୍ଟ୍ରପତି ଜଗଦୀପ ଧନଶତ କହିଛନ୍ତି ବିହାରର ସମୃଦ୍ଧ ସାଂସ୍କୃତିକ ଐତିହ୍ୟ ଓ ଅବଦାନକୁ ଦେଶବାସୀ ସର୍ବଦା ସ୍ମରଣ କରିବା

ଉଚିତ୍ । ଭାରତର ଇତିହାସକୁ ସଠିକ୍ ରୂପ ଦେବାରେ ବିହାର ପ୍ରମୁଖ ଭୂମିକା ଗ୍ରହଣ କରିଆସିଛି । ଆଗାମୀ ସମୟରେ ରାଜ୍ୟ ପ୍ରଗତି ପଥରେ ଅଗ୍ରସର ହେବ ବୋଲି ସେ କହିଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ନିଜର ସାଂସ୍କୃତିକ ଐତିହ୍ୟ ଓ ଗୌରବ ପାଇଁ ବିଶ୍ୱରେ ସର୍ବଦା ପରିଚିତ ହୋଇ ଆସିଥିବା ବିହାର ରାଜ୍ୟ ବିକାଶର ଏକ ନୂଆ ଯୁଗ ଆଡକୁ ଅଗ୍ରସର ହେଉଛି । ରାଜ୍ୟର କର୍ମନିଷ୍ଠ ଓ ପ୍ରତିଭାଶାଳୀ ଲୋକମାନେ ଏକ ବିକଶିତ ତଥା ଆତ୍ମନିର୍ଭରଶୀଳ ଭାରତର ଗଠନରେ ସର୍ବଦା ଅବଦାନ କରିଆସିଛନ୍ତି ବୋଲି ସେ କହିଛନ୍ତି ।

## ଦିଲ୍ଲୀ ମେଟ୍ରୋ ହୋଲି

ହୋଲି ଦିନ ଅପରାହ୍ଣ ୨ଟା ୩୦ମିନିଟ୍ ପର୍ଯ୍ୟନ୍ତ ଦିଲ୍ଲୀ ମେଟ୍ରୋ ସେବା ଉପଲକ୍ଷ୍ଟ ହେବ ନାହିଁ । ର୍ୟାପିଡ୍ ମେଟ୍ରୋ ଓ ଏକ୍ସପ୍ରେସ୍ ମେଟ୍ରୋ ଲାଇନ୍ ମଧ୍ୟ ବନ୍ଦ ରହିବ । ଦିଲ୍ଲୀ ମେଟ୍ରୋ ରେଳ ନିଗମ କହିଛି ଅପରାହ୍ଣ ୨ଟା ୩୦ମିନିଟ୍ ପରେ ଦିଲ୍ଲୀ ମେଟ୍ରୋ ସେବା ଆରମ୍ଭ ହେବ ।

## ଆଇପିଏଲ୍ ଓପନର

ଆଇ.ପି.ଏଲ୍ କ୍ରିକେଟ୍ ଚୁଣ୍ଟାମେଣ୍ଟ ଆଜି ସଂଧ୍ୟାରେ ଚେନ୍ନାଇରେ ଆରମ୍ଭ ହେବ । ପ୍ରଥମ ମ୍ୟାଚ୍ ଗତଥରର ଚାମ୍ପିୟନ ଚେନ୍ନାଇ ସୁପରକିଙ୍ଗ୍ସ ଓ ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ ମଧ୍ୟରେ ଖେଳାଯିବ । ଏହି ମ୍ୟାଚ୍ ରାତି

ଫଟାରେ ଆରମ୍ଭ ହେବ । ଏହି ଚୁଣ୍ଡାମେଣ୍ଟରେ ମହେନ୍ଦ୍ର ସିଂହ ଧୋନୀ ଓ  
ବିରାଟ କୋହଲି ଖେଳୁଥିବାରୁ ସମର୍ଥକମାନେ ମ୍ୟାଚ୍ ଉତ୍ସାହର ସହ  
ଅପେକ୍ଷା କରିଛନ୍ତି । ଗତକାଲି ରତୁରାଜ ଗାଏକ୍ୱାଡ଼ଙ୍କୁ ଚେନ୍ନାଇ  
ସୁପରକିଙ୍ଗ୍ସର ନୂଆ କ୍ୟାପ୍ଟେନ୍ ଘୋଷଣା କରାଯାଇଛି ।

## ସୁଇସ୍ ଓପନ ବ୍ୟାଡ଼ମିଣ୍ଟନ

ସୁଇସ୍ ଓପନ ବ୍ୟାଡ଼ମିଣ୍ଟନ ଚୁଣ୍ଡାମେଣ୍ଟରେ କିଦାସି ଶ୍ରୀକାନ୍ତ ପୁରୁଷ ସିଙ୍ଗଲ୍ସ  
କ୍ୱାର୍ଟର ଫାଇନାଲରେ ତାଇବାନର ଚିଆ ହାଓ ଲିଙ୍କୁ ଭେଟିବେ । ଆଉ ଏକ  
ମ୍ୟାଚ୍ରେ କିରଣ ଜର୍ଜ୍ ଡେନ୍ମାର୍କର ରାସ୍ମୁସ୍ ଗେମ୍ବେଙ୍କୁ ଭେଟିବେ ।  
ସେହିଭଳି ପ୍ରିୟାଂଶୁ ରାଜାବତ୍ ମଧ୍ୟ ଡିଏନ୍ ଚେନ୍ ରୁଙ୍କୁ ଭେଟିବେ । ପ୍ରାକ୍  
କ୍ୱାର୍ଟର ଫାଇନାଲରେ କିଦାସି ଶ୍ରୀକାନ୍ତ' ମ୍ୟାଲେସିଆର ଲି ଜି ଜିଆଙ୍କୁ  
ପରାସ୍ତ କରିଥିବାବେଳେ କିରଣ ଜର୍ଜ୍ ପ୍ରାନ୍ସର ଆଲେକ୍ସ ଲେନିଅରଙ୍କୁ  
ପ୍ରିୟାଂଶୁ ରାଜାବତ୍ ଚୀନ୍ର ଲି ଲାନ ଜିଙ୍କୁ ପରାସ୍ତ କରିଥିଲେ ।